

KO E NI'IHI 'O E NGAHI MALU'I KI HE NOFO TOTONGI E NGATA 'I HE 'OSI A SUNE 30, 2022

Liliu fakamuimui tahá Sune 24, 2022

Talu mei Siulai 1, 2021, ne malava 'e he kau nofo totongi 'o ta'ofi fakataimi 'a hono tuli kinautolu me i he ta'etotongi 'aki hono 'ave ki he 'enau lenilooti 'a e fakamo'oni tohi kuo nau 'apalai ki he tokoni totongi falé. 'Okapau ne 'ave 'a e fakamo'oni **kimu'a** pea faile 'e he lenilooti ha keisi ke tamate'i, ne 'ikai ke fakangofua 'a e lenilooti ke faile ha keisi ke tuli ka e 'oleva kuo fai ha ngāue ki he tohi kolé, pē ka e 'oleva ke a'u ki 'Okatopa 1, 2022. 'Okapau ko e fakamo'oni ne 'ave he **'osi** hono faile 'e he lenilooti 'a e keisi ke tuli, 'e ta'ofi fakataimi 'e he fakamāau'angá 'a e keisi ka e 'oleva ke a'u ki 'Okatopa 1, 2022, pē ne tali pe ta'e tali 'a e tohi kolé. **'I he 'osi a Sune 30, 2022, ko hono tuku atu 'o e fakamo'oni ki ha tohi kole ki ha tokoni ki he totongi falé 'e 'ikai ke ne ta'ofi fakataimi 'a e ngāhi ngāue ki he tuli.**

Fēfē kapau te u tuku atu ha fakamatala ki he 'eku lenilooti na'a ku 'osi tohi kole ki he tokoni totongi falé 'i he pē kimu'a 'i Sune 30, 2022?

'Oku kei malu'i pē koe 'o a'u ki 'Okatopa 1, 2022, pē ka e 'oleva kuo fai ha ngāue ki he tohi kolé. Palani ke ke 'alu ki he 'aho hopo 'oku 'osi fokotu'u ki ho'o keisi. 'Okapau he 'ikai ke ke 'alu ki ho'o hopo ki fale hopo 'i ho'o keisi, 'e ala fakahoko ha tu'utu'uni ke tuli koe.

'Okapau 'e totongi 'e he kautaha tokoni totongi falé 'a e lahi 'o e totongi ne 'eke'i 'e ho'o lenilooti 'i he fakatokanga ki he ta'etotongi ki mu'a 'i 'Okatopa 1, 2022, ko ha keisi tuli ne makatu'unga 'i he fakatokanga ko iá kuopau ke tamate'i. 'Okapau ne 'ikai tali 'e he kautaha tokoni totongi falé 'a e tohi kolé, pe si'isi'i 'enau totongi 'i he lahi 'o e pa'anga 'i he fakatokangá, 'e fakangofua ke fakahoko 'a e keisi pea 'e ala lava ke tuli koe. 'E malava ke 'oatu 'e he lenilooti ha fakatokanga fo'ou 'okapau 'oku kei tōmui ho'o totongi falé 'i he 'osi hono totongi 'o e kole totongi falé pē 'ikai ke talí.

'Okapau ne 'ikai ke u tuku atu ha fakamatala ki he 'eku lenilooti ne u tohi kole ki ha tokoni ki he totongi falé 'i Sune 30, 2022, ko e hā ha malu'i 'oku ou kei malava 'o maú?

Tokolahi 'o e Ngāhi Kautaha Tokoni ki he Komiuniti (Community Action Agencies) 'oku nau kei fakahoko 'a e tokoni ki he totongi falé ki he kau nofo totongi. 'Alu ki he 211info.org ke ma'u 'a e kautaha fakafeitu'u ki he tokoni nofo totongi, mo 'apalai he taimi pē ko iá. Neongo ho'o 'ikai ke malava ke ke fakamālohi'i ho'o lenilooti ke fakamāmalie'i ha tuli 'okapau 'oku te'eki ke ke 'ave ki ho'o lenilooti 'a e fakamo'oni 'a ho'o tohi kolé 'i Sune 30, 2020, 'okapau ne ke tohi kole ki ha tokoni totongi fale, te ke ala lava ke fakaloto'i ho'o lenilooti ke loto ki hono ta'ofi fakataimi 'a e ngāue ki he tuli ke malava ke hū ho'o tohi kolé. **Tānaki atu ki aí, 'e toki a'u ki 'Okatoka 1, 2022, 'okapau pe ko koe, ha kautaha tokoni, pē ha taha pē te ne totongi 'a e lahi 'o e pa'anga ne 'eke 'e he lenilooti 'i he fakatokangá kimu'a pea fakahoko 'a e tu'utu'uni ki ho'o keisi, kuopau ke tamate'i 'e he lenilooti ho'o keisi.** 'Oku 'uhinga 'eni 'okapau 'e fakahoko ha ngāue ki ho'o tohi kolé kimu'a pea fakahoko 'e he fakamaau'angá ha tu'utu'uni tautea ke tuli koe pea ne ma'u 'e ho'o lenilooti 'a e totongi 'o e lahi 'o e pa'anga he hā atu 'i he tohi fakatokangá, te ke kei lava pē 'o nofo 'i ho'o 'apí.

Ko e hā 'a e ngāahi liliu e fakahoko 'i Sune 30, 2022?

'i he 'osi a Sune 30, 2022, 'oku 'ikai ke toe tu'utu'uni ke tuku atu 'e ho'o lenilōotí ha fakamatala fekau'aki mo ho'o totonu ke ta'ofi fakataimi hono tuli koé 'aki ha'o tohi kole ki ha totongi falé ko e konga ia ho'o fakatokanga ki he tulí.

'E anga fēfē ha'aku kumi tokoni fakalao?

Okapau 'oku ke fiema'u ke ke talanoa ki ha loea fekau'aki mo ho'o ngaahi totonu fakalao, te ke lava o ma'u e fakamatala ki he'enu fetu'utakí ki ha 'ofisi tokoni fakalao ofi atu 'i he <https://oregonlawhelp.org/find-legal-help>. 'Okapau 'oku 'i ai ha'o hopo 'i he fakamāau'angá ki he tulí 'oku kei fakatatali, tā ki he Eviction Defense Project (Poloseki Malu'i mei he Tulí) 'i he 888-585-9638. Te ke lava foki 'o fetu'utaki ki he Oregon State Bar Lawyer Referral Service (Sēvesi ki hono fakafehokotaki ki ha Loeá 'i he Pā Fakavahe 'o 'Olikoní) 'i he (503) 684-3763.